

ଉତ୍କଳପ୍ରଶ୍ନ ଦର୍ଶ
ଫଖା : ୩୧୫
ତିଥି : ଅମାବାସ୍ୟା
୨୩ ଅଗଷ୍ଟ ୨୦୨୫, ଶନିବାର
ଭୁବନେଶ୍ୱର
ପୃଷ୍ଠା- ୧୨, ମୂଲ୍ୟ- ଟ.୫.୦୦



ପ୍ରତିଷ୍ଠାତା - ବସନ୍ତ କୁମାର ବିଶ୍ୱାଳ

Bhubaneswar | Balasore | Angul | Berhampur | Sambalpur

Vol. - XXIX, No. 315
23 Aug 2025, Saturday
Bhubaneswar
Price: 5.00
Online Portal
www.odishasamaya.com
samayaepaper.com
odishasamaya
thesamayaneews@gmail.com
www.samayalive.in

ଏସଆଇଆରକୁ ନେଇ ସୁପ୍ରିମକୋର୍ଟଙ୍କ ଗୁରୁତ୍ୱପୂର୍ଣ୍ଣ ରାୟ ଆଧାର କାର୍ଡ ଏବେ ଗ୍ରହଣଯୋଗ୍ୟ

ନୂଆଦିଲ୍ଲୀ, ୨୨ ।୮ : ବିହାରରେ ଚାଲିଥିବା ଶ୍ରେଣୀଲ ଲଣ୍ଡେନ୍‌ସିବ୍ ରିଭିଜନ୍ (ଏସଆଇଆର)ରେ ଆଧାରକାର୍ଡ ସମେତ ୧୧ ଦସ୍ତାବିଜ୍ ଗ୍ରହଣୀୟ ହେବ । ଏହାଛଡା ଯେଉଁ ୬୫ ଲକ୍ଷ ଲୋକଙ୍କ ନାମ ଚିଠା ଭୋଟର ଚାଲିକାରୁ କଟିଛି ସେମାନଙ୍କୁ ସହଯୋଗ କରୁନଥିବାରୁ ରାଜନୈତିକ ଦଳଗୁଡ଼ିକ ଉପରେ ସୁପ୍ରିମକୋର୍ଟ ବର୍ଷଛନ୍ତି । ସୁପ୍ରିମକୋର୍ଟ କହିଛନ୍ତି ଯେ ଏ କ୍ଷେତ୍ରରେ ରାଜନୈତିକ ଦଳଗୁଡ଼ିକ କୌଣସି ପଦକ୍ଷେପ ନ ନେବା ଓ ଲୋକଙ୍କ ପାଇଁ ତାଙ୍କ ଦାବି ଓ ଆପଣ ଦାଖଲ ନକରିବା ଆମକୁ ଆଶ୍ଚର୍ଯ୍ୟ କରୁଛି ।

ଜଷ୍ଟିସ୍ ସୂର୍ଯ୍ୟକାନ୍ତଙ୍କ ଅଧକ୍ଷତାରେ ଗଠିତ ଖଣ୍ଡପୀଠ ଶୁକ୍ରବାର ଏହି ମାମଲାରେ ଶୁଣାଣି କରୁଥିଲେ । ଜଷ୍ଟିସ୍ ସୂର୍ଯ୍ୟକାନ୍ତ ୧୨ ରାଜନୈତିକ ଦଳକୁ କହିଛନ୍ତି ଯେ ସେମାନେ



ତାଙ୍କ ଦଳୀୟ କର୍ମୀମାନଙ୍କୁ ନିର୍ଦ୍ଦେଶ ଦିଅନ୍ତୁ, ଯେଉଁମାନଙ୍କ ନାମ କଟିଛି, ନିର୍ବାଚନ କମିଶନଙ୍କ ଦ୍ୱାରା ଧାର୍ଯ୍ୟ ୧୧ ତତ୍ତ୍ୱମେଣ୍ଡ କିମ୍ବା ଆଧାରକାର୍ଡକୁ ନେଇ ଆପଣି ଦର୍ଶାନ୍ତୁ । ଏହି ପ୍ରକ୍ରିୟାର ସମୟସୀମାକୁ ବର୍ତ୍ତମାନ ବଦଳାଯାଇ ପାରିବ ନାହିଁ । ଶୁଣାଣି ସମୟରେ

ଆଧାର କାର୍ଡ ଦେଖାଇ ପୁନଃ ନାମ ନେଇପାରିବେ । ବିହାରରେ କାର୍ଯ୍ୟ କରୁଥିବା ସମସ୍ତ ୧୨ ରାଜନୈତିକ ଦଳ ପର୍ଯ୍ୟନ୍ତ ଏବେ ଆଧାର କାର୍ଡ ଫର୍ଯୋଗ କରି ଆବେଦନ କରନ୍ତୁ । ସୁପ୍ରିମକୋର୍ଟ ଆଶ୍ଚର୍ଯ୍ୟ ପ୍ରକଟ କଲାପରେ ନିର୍ବାଚନ କମିଶନଙ୍କ ପକ୍ଷରୁ କୁହାଯାଇଛି ଯେ ୧.୬୮ ଲକ୍ଷ ବୁଥ୍ ଏକେଣ୍ଡ ବିଭିନ୍ନ ରାଜନୈତିକ ଦଳର ରହିଛନ୍ତି । ମାତ୍ର ଦୁଇଟି ଆପଣି ବର୍ତ୍ତମାନସ୍ଥାବାଖ୍ୟା କରାଯାଇଛି । ବିରୋଧୀଙ୍କ

- ରାଜନୈତିକ ଦଳର ନିଷ୍ପତ୍ତିତା ନେଇ ବର୍ଷିଲେ
- ଲୋକଙ୍କୁ ସହଯୋଗ କରିବାକୁ ନିର୍ଦ୍ଦେଶ

ସୁପ୍ରିମକୋର୍ଟ କହିଛନ୍ତି ଯେ ଯେଉଁମାନଙ୍କ ନାମ ଚିଠା ଚାଲିକାରେ ନାହିଁ ସେମାନେ

ପକ୍ଷରୁ ଏସଆଇଆରକୁ ବ୍ୟାପକ ସମାଲୋଚନା କରାଯିବ । (୯ ପୃଷ୍ଠାରେ)

୧୫ ଦିନରେ ଅନ୍ଧବିଶ୍ୱାସ ନେଲାଣି ୨ ଜୀବନ

ରାୟଗଡ଼ା, ୨୨ ।୮ (ସବୁ୍ୟ) : ରାୟଗଡ଼ା ଜିଲ୍ଲାରେ ଅମିତାବ ନା ନେଉନି ଅନ୍ଧବିଶ୍ୱାସ ଜନିତ ଆକ୍ରମଣ ଓ ହତ୍ୟାକାଣ୍ଡ ଘଟଣା । ସରକାର ବିକଶିତ ଭାରତ କଥା କହୁଥିବା ବେଳେ ଆଦିବାସୀ ଅଧିକ୍ଷିତ ଓ ଦୁର୍ଗମ ଅଞ୍ଚଳରେ ଆଜି ବି ଲୋକେ ପୁରୁଣା ଜୀବନଶୈଳୀରେ ବଞ୍ଚୁଛନ୍ତି । ଆଧୁନିକ ଯୁଗରେ ପୁରାତନ ସଭ୍ୟତା ଭଳି ଚଳୁଛନ୍ତି । ଆଦିବାସୀ ଅଧିକ୍ଷିତ ଅଞ୍ଚଳରେ ଏବେ ମଧ୍ୟ ଅନ୍ଧବିଶ୍ୱାସ ସମ୍ପୂର୍ଣ୍ଣ ଦୂର ହୋଇପାରି ନାହିଁ । ଲୋକେ ପୁରୁଣାଶୈଳୀରେ ଜୀବନ ବିତାଉଥିବାରୁ ଅନେକ ଲୋକଙ୍କର ମୃତ୍ୟୁ ଘଟିଛି । ରାୟଗଡ଼ା ଜିଲ୍ଲା ଶେଷଖାଲ ଆନା ଅଞ୍ଚଳରେ ଏହିଭଳି ଏକ ଘଟଣା ଘଟିଛି, ଯେଉଁଥିରେ ଜଣେ ବୃଦ୍ଧଙ୍କୁ ହତ୍ୟା କରାଯାଇଛି ।

ରାୟଗଡ଼ା ଜିଲ୍ଲା ଶେଷଖାଲ ଆନା ଅଞ୍ଚଳର ସାନସିଗୁରୁ ଗ୍ରାମରେ ଜଣେ ବୃଦ୍ଧଙ୍କୁ ଗୁରୁବାର ବିଳମ୍ବିତ ରାତ୍ରୀରେ କିଛି ଯୁବକ ଫନ୍ଦେକ ଭାବେ ମାରଣାସ୍ତ୍ରରେ ଆକ୍ରମଣ କରିଥିଲେ ।

ରାୟଗଡ଼ା ବ୍ଲକ କାରୁବାୟି ପଞ୍ଚାୟତ ସାନସିଗୁରୁ ଗ୍ରାମରେ ଏହି ହତ୍ୟାକାଣ୍ଡ ଘଟିଛି । ମୃତକ ଜଣଙ୍କ ହେଲେ ୬୦ ବର୍ଷୀୟ ବୃଦ୍ଧା ଜୟଧନ ମଣ୍ଡାଳୀ । ମୃତ ଜୟଧନଙ୍କ ପୁଅ ଜଗା ଚାଡ଼ିଲି ଏବେଲେ ଶେଷଖାଲ ଆନାରେ ଅଭିଯୋଗ ପରେ ପୁଲିସ ଘଟଣାସ୍ଥଳରେ ପହଞ୍ଚି ତଦନ୍ତ ଆରମ୍ଭ କରିଛି । ଗୁରୁବାର ବିଳମ୍ବିତ ରାତିରେ ଘରେ ଏକ୍ସଟିଆ ଶୋଇଥିବା ଅବସ୍ଥାରେ ଗାଁର କିଛି ଯୁବକ ଛୁରା ମାରି ହତ୍ୟା କରିଥିବା ନେଇ ପରିବାର ଲୋକ ଅଭିଯୋଗ ଆଣିଛନ୍ତି ।

ସୂଚନାଯୋଗ୍ୟ ଯେ ରାୟଗଡ଼ା ଜିଲ୍ଲା ଶେଷଖାଲ ଆନା ଅଧିନରେ ଗତ ୧୫ ଦିନ ମଧ୍ୟରେ ଗୁଣିଗାରେଡି ଫନ୍ଦେହରେ ୩ଟି ଘଟଣା ଘଟିଥିବା ଅଭିଯୋଗ ହୋଇଛି । ୩ଟି ଘଟଣାରେ ୨ ଜଣଙ୍କ ମୃତ୍ୟୁ ହୋଇଥିବା ବେଳେ ଅନ୍ୟ ଜଣେ ଗୁରୁତର ଅବସ୍ଥାରେ ରାୟଗଡ଼ା ମୁଖ୍ୟ ଚିକିତ୍ସାଳୟରେ ଚିକିତ୍ସିତ ହେଉଛନ୍ତି । ଲୋକମାନଙ୍କ ମଧ୍ୟରେ ସଚେତନତାର ଅଭାବ କାରଣରୁ ଏହିଭଳି ଘଟଣା ବାରମ୍ବାର

ଘଟୁଛି । ତେଣୁ ଆଦିବାସୀବହୁଳ ଅଞ୍ଚଳରେ ଲୋକମାନଙ୍କୁ ସଚେତନତା ବାର୍ତ୍ତା ଦିଆଗଲେ ଅନ୍ଧବିଶ୍ୱାସ ଦୂର ହୋଇପାରିବ ବୋଲି ବୁଦ୍ଧିଜୀବୀମାନେ ମତ ରଖୁଛନ୍ତି । ବ୍ୟାପକ ସଚେତନତା ଅଭାବ ଯୋଗୁ ଏବେବି ଆଦିବାସୀ ଅଧିକ୍ଷିତ ଅଞ୍ଚଳରେ ଗୁଣିଗାରେଡି ଉପରେ ଲୋକଙ୍କର ବିଶ୍ୱାସ ଓ ଭରସା ରହିଛି । ଅନେକ ସମୟରେ ଏହାର କରୁଣ ପରିଣତି ଭୋଗିବାକୁ ପଡୁଛି । କେତେବେଳେ ଛୋଟ ପିଲାଙ୍କ ରୋଗ ଭଲ କରିବା ପାଇଁ ତେଜ ଦିଆଯାଉଛି ତ ଆଉ କେତେକବେଳେ ସାପ କାମୁଡିଲେ ଡାକ୍ତରଖାନା ଅପେକ୍ଷା ଦିଆରା ଉପରେ ଲୋକେ ଭରସା କରୁଛନ୍ତି । ମେଲେରିଆ ହେଉ କିମ୍ବା ଅନ୍ୟ କେଉଁ ବଡ଼ ରୋଗ ପାଇଁ ମଧ୍ୟ ଦିଆରା ଭରସା । ସରକାରଙ୍କ ପକ୍ଷରୁ ସଚେତନତା ଲାଗି ପଦକ୍ଷେପ ନିଆଯାଉଛି ବୋଲି କୁହାଯାଉଥିବାବେଳେ ବାସ୍ତବ କ୍ଷେତ୍ରରେ ତାହା ପରିଲକ୍ଷିତ ହେଉନାହିଁ । ଯାହାଏବେ ଚିନ୍ତାର କାରଣ ପାଲଟିଛି ।

ଭିଜିଲାନ୍ସ ଜାଲରେ ସିଟି ହସ୍ତିଚାଲ କିରାଣି

୨କୋଠା, ୧୯ ପୁଟ, ନଗଦ ୩.୩ ଲକ୍ଷ ଓ ୧୩୫ ଗ୍ରାମ ସୁନା ଠାବ



କଟକ, ୨୨ ।୮ (ସବୁ୍ୟ) : ଭିଜିଲାନ୍ସ ଜାଲରେ ପଡିଛନ୍ତି କଟକ

ସିଟି ହସ୍ତିଚାଲର ବରିଷ୍ଠ ସହାୟକ କିଶୋର କୁମାର ସାହାଣି । ୧୨୪କୋଟି ଟଙ୍କା ସରକାରୀ ଅର୍ଥ ଡୋଲରପାଟ ଅଭିଯୋଗରେ କଟକ ସ୍ୱତନ୍ତ୍ର ଭିଜିନ୍ସ ଜର୍ଜ୍ଜ ଆଦେଶ ବଳରେ ଶ୍ରୀ ସାହାଣୀଙ୍କ ଆବାସିକ ଗୃହ,ସରକାରୀ କାର୍ଯ୍ୟାଳୟ ସମେତ ୫ଟି ସ୍ଥାନରେ ଭିଜିଲାନ୍ସ ଟିମ ଆଜି ସକାଳୁ ଏକକାକୀନ ଚଢ଼ଉ କରିଥିଲା । ଚଢ଼ଉ ବେଳେ ଶ୍ରୀ ସାହାଣୀଙ୍କ ପୁଲା ପୁଲା ସମ୍ପତ୍ତି,ସୁନା ଗହଣା ଓ ନଗଦ ଟଙ୍କା ଭିଜିଲାନ୍ସ ଠାବ କରିଛି । ଯୋଡ଼ା ଠାରେ ତିନି ମହଲା ବିଶିଷ୍ଟ କୋଠା, ଚୌହାରେରେ ଅତେଜ ଏକର ପରିମିତ ଅଞ୍ଚଳରେ କୁକୁଡା ପାର୍ଟି ଓ ଏକ କୋଠା ସମେତ ମୂଲ୍ୟବାନ ୧୯ଟି (୯ ପୃଷ୍ଠାରେ)

ପାଞ୍ଚ ବର୍ଷରେ ନିର୍ମାଣ ହେବ ୫୦୦ ସେଡୁ

ଭୁବନେଶ୍ୱର, ୨୨ ।୮ (ସବୁ୍ୟ) : ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଆଜି ଲୋକସେବା ଭବନରେ ଗ୍ରାମ୍ୟ ଉନ୍ନୟନ ବିଭାଗର ବିଭିନ୍ନ କାର୍ଯ୍ୟକ୍ରମ ସମ୍ପର୍କରେ ସମୀକ୍ଷା କରିଛନ୍ତି ।

ବୈଠକରେ ମୁଖ୍ୟମନ୍ତ୍ରୀ କହିଥିଲେ ଯେ ବିଭିନ୍ନ ସଡକ ଓ ସେଡୁ ନିର୍ମାଣ କରୁଥିବା ରାଜ୍ୟର ସମସ୍ତ ଗ୍ରାମାଞ୍ଚଳକୁ ସବୁଦିନିଆ ରାସ୍ତା ଫର୍ଯୋଗ କରଣର ଗୁରୁଦାୟିତ୍ୱ ଏହି ବିଭାଗ ଉପରେ ନ୍ୟସ୍ତ ରହିଛି । ୫ ବର୍ଷ ଭିତରେ ୩୦୦ ହଜାର କିଲୋମିଟର ରାସ୍ତା ଓ ୫୦୦ ସେଡୁ ନିର୍ମାଣ ପାଇଁ ଲକ୍ଷ୍ୟ ଧାର୍ଯ୍ୟ ରହିଛି । ବିଭିନ୍ନ ସ୍ଥିମ୍ ଓ ବଜେଟ୍ ମାଧ୍ୟମରେ ବିଭାଗକୁ ମିଳୁଥିବା ଅର୍ଥରାଶିର ଶତପ୍ରତିଶତ ଉପଯୋଗ

ନିମ୍ନମାନର କାର୍ଯ୍ୟ କଲେ ଦୃଢ଼ କାର୍ଯ୍ୟାନୁଷ୍ଠାନ : ମୁଖ୍ୟମନ୍ତ୍ରୀ



କରି ରାଜ୍ୟବାସୀଙ୍କୁ ଉନ୍ନତ ମାନର ଗମନା ଗମନ ସୁବିଧା ଯୋଗାଇ ଦେବା

ଉପରେ ମୁଖ୍ୟମନ୍ତ୍ରୀ ଗୁରୁତ୍ୱ ଦେଇଥିଲେ । ଏଥିସହିତ ରାସ୍ତା ଓ ସେଡୁ ଗୁଡିକର

ଗୁଣବତ୍ତା ସହିତ ଏହାର ରକ୍ଷଣା ବେକ୍ଷଣ ପ୍ରତି ସ୍ୱତନ୍ତ୍ର ଦୃଷ୍ଟି ଦେବାକୁ ମୁଖ୍ୟମନ୍ତ୍ରୀ

ନିର୍ଦ୍ଦେଶ ଦେଇଥିଲେ । ନିମ୍ନମାନର କାର୍ଯ୍ୟ କରୁଥିବା କଣ୍ଟ୍ରାକ୍ଟର ଓ ଦାୟିତ୍ୱରେ ଥିବା ଅଧିକାରୀଙ୍କ ବିରୋଧରେ ଦୃଢ଼ କାର୍ଯ୍ୟାନୁଷ୍ଠାନ ନେବାକୁ ବିଭାଗକୁ ନିର୍ଦ୍ଦେଶ ଦେଇଥିଲେ । ପାହାଡିଆ

ଠିକାଦାରଙ୍କ ପାଇଁ ହେବ ପ୍ରଶିକ୍ଷଣ କାର୍ଯ୍ୟକ୍ରମ

ଅଞ୍ଚଳରେ ଥିବା ଗ୍ରାମଗୁଡିକରେ ଲୋକଙ୍କ ଗମନାଗମନ ପାଇଁ ଉତ୍ତମ ମାନର ରାସ୍ତା ନିର୍ମାଣ କରିବା ପାଇଁ ମୁଖ୍ୟମନ୍ତ୍ରୀ ପରାମର୍ଶ ଦେଇଥିଲେ । ନିର୍ମାଣ କାର୍ଯ୍ୟରେ ନିୟୋଜିତ ହେଉଥିବା କଣ୍ଟ୍ରାକ୍ଟର ମାନଙ୍କ (୯ ପୃଷ୍ଠାରେ)

ଆଶ୍ରୟସ୍ଥଳରେ ରହିବେନି ବୁଲା କୁକୁର

ନୂଆଦିଲ୍ଲୀ, ୨୨ ।୮ : ଆଶ୍ରୟ ଗୃହକୁ ପଠାଯାଇଥିବା ବୁଲା କୁକୁରମାନଙ୍କୁ ଛାଡି ଦିଆଯିବ । ବକ୍ଷାକରଣ ହୋଇଥିବା ବୁଲା କୁକୁରମାନଙ୍କୁ ଟିକା ଦେବାପରେ ମୁକ୍ତ କରାଯିବ ବୋଲି ସୁପ୍ରିମକୋର୍ଟ ନିର୍ଦ୍ଦେଶ ଦେଇଛନ୍ତି । ଅଗଷ୍ଟ ୮ରେ ଦିଲ୍ଲୀ ଏନ୍‌ସିଆରରେ ବୁଲା କୁକୁରମାନଙ୍କୁ ନେଇ ସୁପ୍ରିମ କୋର୍ଟ ଯେଉଁ ରାୟ ଦେଇଥିଲେ ଆଜି ଏଥିରେ ପରିବର୍ତ୍ତନ କରିଛନ୍ତି ।

ସୁପ୍ରିମକୋର୍ଟ କହିଛନ୍ତି ଯେ କୁକୁରମାନଙ୍କୁ ଟିକା ଦେବାପରେ ସେଠାରୁ ମୁକ୍ତ କରାଯିବ । ଖାଲି ସାଧାରଣ ସ୍ଥାନରେ ବୁଲା କୁକୁରମାନଙ୍କୁ ଖାଇବାକୁ

ଦିଆଯିବନାହିଁ । ସେମାନଙ୍କୁ ଟିକାକରଣ କରାଯାଇ ସମ୍ପୃକ୍ତ ଅଞ୍ଚଳକୁ ଛଡାଯିବ । ସୁପ୍ରିମକୋର୍ଟର ଫା ଚାରିଖ ନିର୍ଦ୍ଦେଶନାମା ପଶୁପ୍ରେମୀମାନଙ୍କୁ ହତାଶ କରିଥିଲା । ପରେ ଏହି ନିର୍ଦ୍ଦେଶନାମା ବିରୋଧରେ ଆବେଦନ କରାଯାଇଥିଲା । ଏହାକୁ ନେଇ ମଧ୍ୟ ବେଶବ୍ୟାପୀ ପ୍ରତିବାଦ ହୋଇଥିଲା । ଜଷ୍ଟିସ୍ ବିକ୍ରମ ନାଥ, ଜଷ୍ଟିସ୍ ସନ୍ଦୀପ ମେହେଟା, ଜଷ୍ଟିସ୍ ଏନବି ଅନ୍‌ଜାରିଆ ପୂର୍ବ ନିର୍ଦ୍ଦେଶନାମା ପ୍ରଦାନ କରିଥିଲେ । ତେବେ ପ୍ରଧାନ ବିଚାରପତି ଆଜି ଏଥିରେ ପରିବର୍ତ୍ତନ ଆଣିଛନ୍ତି । ଦିଲ୍ଲୀ-ଏନ୍‌ସିଆର (୯ ପୃଷ୍ଠାରେ)

୨୫ରେ ବନ୍ଦ ରହିବ ମୁଖ୍ୟମନ୍ତ୍ରୀଙ୍କ ଅଭିଯୋଗ ଶୁଣାଣି

ଭୁବନେଶ୍ୱର, ୨୨ ।୮ (ସବୁ୍ୟ) : ଆସନ୍ତା ସୋମବାର ଅଗଷ୍ଟ ୨୫ ତାରିଖରେ ମୁଖ୍ୟମନ୍ତ୍ରୀଙ୍କ ଅନ୍ୟାନ୍ୟ ଗୁରୁତ୍ୱପୂର୍ଣ୍ଣ କାର୍ଯ୍ୟ ଥିବାରୁ ମୁଖ୍ୟମନ୍ତ୍ରୀଙ୍କ ଜନ ଅଭିଯୋଗ ଶୁଣାଣି ବନ୍ଦ ରହିବ । ପରବର୍ତ୍ତୀ ଅଭିଯୋଗ ଶୁଣାଣିରତାରିଖ ଜନସାଧାରଣଙ୍କୁ ସମ୍ବାଦପତ୍ର ତଥା ଅନ୍ୟ ଗଣମାଧ୍ୟମ ଜରିଆରେ ଜଣାଇ ଦିଆଯିବ । ଏଫପିକିରେ ସାଧାରଣ ପ୍ରଶ୍ନାସନ ଓ ସାଧାରଣ ଅଭିଯୋଗ ବିଭାଗ ପକ୍ଷରୁ ସୂଚନା ଦିଆଯାଇଛି ।

ଓସିଏସ୍ ମୁଖ୍ୟ ଲିଖିତ ପରୀକ୍ଷାରେ ୮୦୬ କୃତକାର୍ଯ୍ୟ

କଟକ, ୨୨ ।୮ (ସବୁ୍ୟ) : ଓଡ଼ିଶା ଲୋକସେବା ଆୟୋଗ (ଓସିଏସସି) ପକ୍ଷରୁ ପରିଚାଳିତ ଓଡ଼ିଶା ସିଭିଲ୍ ସର୍ଭିସ (ଓସିଏସ)-୨୦୨୩ ମୁଖ୍ୟ ଲିଖିତ ପରୀକ୍ଷା ଫଳ ଆଜି ପ୍ରକାଶ ପାଇଛି । ଏହି ପରୀକ୍ଷାରେ ୮୦୬ ପରୀକ୍ଷାର୍ଥୀ କୃତକାର୍ଯ୍ୟ ହୋଇଛନ୍ତି । ଏଥିରେ ୨୯୩ ମହିଳା ଆଶାୟୀ ପ୍ରାର୍ଥୀ ରହିଛନ୍ତି । କୃତା ପରୀକ୍ଷାର୍ଥୀଙ୍କର ସାକ୍ଷାତକାର ଆସନ୍ତା ସେପ୍ଟେମ୍ବର ୬ ତାରିଖରୁ ଆରମ୍ଭ ହେବ । ଓସିଏସସି ମୁଖ୍ୟାଳୟରେ ଏହି

ସାକ୍ଷାତକାର ଏବଂ ପ୍ରମାଣପତ୍ର ଯାଞ୍ଚ କରାଯିବ ବୋଲି ବିଜ୍ଞପ୍ତିରେ ଉଲ୍ଲେଖ ହୋଇଛି ।

- ସେପ୍ଟେମ୍ବର ୬ରୁ ପ୍ରମାଣପତ୍ର ଯାଞ୍ଚ, ସାକ୍ଷାତକାର
- କୃତକାର୍ଯ୍ୟଙ୍କ ମଧ୍ୟରେ ୨୯୩ ମହିଳା

ଓସିଏସସି ପକ୍ଷରୁ ୩୯୯ ଟି ପଦ ପୂରଣ ନିମନ୍ତେ ସିଭିଲ୍ ସର୍ଭିସ ପରୀକ୍ଷା ବିଜ୍ଞପ୍ତି ପ୍ରକାଶ ପାଇଥିଲା ।

ଗତବର୍ଷ ଡିସେମ୍ବର ୧୫ରେ ପ୍ରାଥମିକ ପରୀକ୍ଷା କରାଯାଇଥିଲା । ଏହାର ପରୀକ୍ଷାଫଳ ୨୦୨୫ ଫେବ୍ରୁଆରୀ ୬ରେ ପ୍ରକାଶ ପାଇଥିଲା । ମୋଟ ୪୭୯୯ ପରୀକ୍ଷାର୍ଥୀ ଏଥିରେ କୃତକାର୍ଯ୍ୟ ହୋଇଥିଲେ । ସେଥିମଧ୍ୟରୁ ୧୫୬୩ ଜଣ ମହିଳା ପରୀକ୍ଷାର୍ଥୀ ରହିଥିଲେ । ଏହାପରେ ମୁଖ୍ୟ ଲିଖିତ ପରୀକ୍ଷା ପାଇଁ ଗତ ମାର୍ଚ୍ଚ ୬ ତାରିଖରେ ବିଜ୍ଞପ୍ତି ପ୍ରକାଶ ପାଇଥିଲା । ଏପ୍ରିଲ ୧୯ରୁ ଏପ୍ରିଲ ୨୭ ଏବଂ ମେ ୧୪ରେ ଏହି ପରୀକ୍ଷା ଅନୁଷ୍ଠିତ ହୋଇଥିଲା ।

ଆଜି ଖୋଲିବ ହୀରାକୁଦର ଗେଟ୍

ସମ୍ବଲପୁର, ୨୨ ।୮ (ସବୁ୍ୟ) : ଲଘୁତାପ ପ୍ରଭାବରେ ହୀରାକୁଦର ଉପର ମୁଣ୍ଡରେ ପ୍ରବଳ ବର୍ଷା ଜାରି ରହିଛି । ଏକାକି ସ୍ଥଳେ ଜଳଭଣ୍ଡାରର ଜଳସ୍ତର ବୃଦ୍ଧି ପାଇବାରେ ଲାଗିଛି । ଏହାକୁ ଦୃଷ୍ଟିରେ ରଖି ଶନିବାର ହୀରାକୁଦ ତ୍ୟାମର ଗେଟ୍ ଖୋଲାଯିବ ବୋଲି କର୍ତ୍ତୃପକ୍ଷ ସୂଚନା ଦେଇଛନ୍ତି । ଶୁକ୍ରବାର ରାତି ୯ଟାରେ ତ୍ୟାମର ଜଳସ୍ତର ଏବର୍ଷର ସର୍ବୋଚ୍ଚ ୬୧୮.୮୫ ଫୁଟ ରହିଛି । ଏହି ସମୟରେ ତ୍ୟାମ ମଧ୍ୟକୁ ପ୍ରତି ସେକେଣ୍ଡରେ (୯ ପୃଷ୍ଠାରେ)

ନବୀନ ନିବାସରେ ପ୍ରେମ ପଟ୍ଟନାୟକ

ଭୁବନେଶ୍ୱର, ୨୨ ।୮ (ସବୁ୍ୟ) : ଡି-ହାଲଡେସନ୍ କାରଣରୁ ହସ୍ତିଚାଲରେ ଭର୍ତ୍ତି ହୋଇ ସୁସ୍ଥ ହେବାପରେ ବିରୋଧୀ ଦଳ ନେତା ନବୀନ ପଟ୍ଟନାୟକ ନବୀନ ନିବାସକୁ ଫେରିଛନ୍ତି । ତାଙ୍କ ଅସୁସ୍ଥତା ସମ୍ପର୍କରେ ଖବର ପାଇବା ପରେ ତାଙ୍କ ବଡ଼ଭାଇ ପ୍ରେମ୍ ପଟ୍ଟନାୟକ ଆଜି ଭୁବନେଶ୍ୱରରେ ପହଞ୍ଚିଛନ୍ତି । ସେ ନବୀନ ନିବାସରେ ଅବସ୍ଥାନ କରୁଛନ୍ତି ଓ ଡାକ୍ତରଙ୍କ ସହ ନବୀନଙ୍କ ସ୍ୱାସ୍ଥ୍ୟବସ୍ଥା ନେଇ ଆଲୋଚନା କରିଛନ୍ତି । ଆଲୋଚନା ସମୟରେ ନବୀନଙ୍କ ଚିକିତ୍ସା କରୁଥିବା ଡାକ୍ତର ଓ ଭିକେ ପାଣ୍ଡିଆନ ମଧ୍ୟ ଉପସ୍ଥିତ ଅଛନ୍ତି । ସ୍ୱତନ୍ତ୍ର ମିଳିଥିବା ସୂଚନା ଅନୁଯାୟୀ ପ୍ରେମ୍ ପଟ୍ଟନାୟକ ବେଶ୍ କିଛିଦିନ ନବୀନ ନିବାସରେ ରହିବେ ।



ନବୀନ ହସ୍ତିଚାଲରେ ଭର୍ତ୍ତି ହେବାପରେ ସୋସିଆଲ ମିଡିଆରେ କେତେକ ଆପଣିଜନକ ଭିଡିଓ ପ୍ରସାରିତ ହୋଇଥିଲା । ବିଶେଷକରି

ଭିକେ ପାଣ୍ଡିଆନ ଓ ତାଙ୍କ ପତ୍ନୀଙ୍କ ସମ୍ପର୍କିତ ଭିଡିଓ କେତେକ ସୋସିଆଲ ମିଡିଆ ପ୍ଲାଟଫର୍ମ ପ୍ରସାରିତ କରିଥିଲେ । ଯାହା ବିରୋଧରେ ମଧ୍ୟ ବିଜେଡି

ସ୍କୁଲ କର୍ତ୍ତୃପକ୍ଷଙ୍କ ଦାୟିତ୍ୱହୀନତା

କେନ୍ଦୁଝର, ୨୨ ।୮ (ସପ୍ତ/ସବୁ୍ୟ) : କେନ୍ଦୁଝର ଜିଲ୍ଲା ବାଂଶପାଳବ୍ଲକ ଅଞ୍ଚଳର ସରକାରୀ ଉଚ୍ଚ ପ୍ରାଥମିକ ବିଦ୍ୟାଳୟରେ ଏକ ଅଭାବନୀୟ ଘଟଣା ଚର୍ଚ୍ଚାର ବିଷୟ ହୋଇଛି । ସ୍କୁଲ କର୍ତ୍ତୃପକ୍ଷଙ୍କ ଦାୟିତ୍ୱହୀନତା ଯୋଗୁ ଶ୍ରେଣୀ ଗୃହ ରେଲିଂରେ ଜଣେ ଦ୍ୱିତୀୟ ଶ୍ରେଣୀ ଛାତ୍ରାସାରା ରାତି ପର୍ଯ୍ୟନ୍ତ ରହିଥିଲା ବେଳେ ଏହି ଘଟଣାରେ ଉଚ୍ଚ କର୍ତ୍ତୃପକ୍ଷ ଜଣେ ପ୍ରଧାନଶିକ୍ଷକଙ୍କୁ ନିଲମ୍ବିତ କରିଥିବା ଜଣାପଡ଼ିଛି । ପର୍ଯ୍ୟନ୍ତ ରହିଥିବା ଛାତ୍ରାଳ ନାମ ଜ୍ୟୋତ୍ସ୍ନା ଦେବୁରୀ । ସେ ସ୍କୁଲ ଛୁଟି ପରେ ଭୁଲବଶତଃ ଶ୍ରେଣୀ କକ୍ଷରେ ଅଟକ ରହିଥିଲେ । ଶିକ୍ଷକମାନେ ଯାଞ୍ଚ ନକରି ସ୍କୁଲରେ ତାଲା ପକାଇ ଚାଲିଯାଇଥିବାରୁ ଛାତ୍ରାଳ ଶାନ୍ତି ରାତିସାରା ଶ୍ରେଣୀ କକ୍ଷରେ ବନ୍ଦ ରହିଥିଲେ । ସୂଚନା ଅନୁସାରେ, ଗୁରୁବାର ଅପରାହ୍ନରେ ସ୍କୁଲ ଛୁଟି ପରେ ଜ୍ୟୋତ୍ସ୍ନା ଶ୍ରେଣୀ କକ୍ଷରେ ଶୋଇ ପଡ଼ିଥିବା ବେଳେ ଶିକ୍ଷକମାନେ ତାଙ୍କୁ ନଦେଖି ତାଲା ପକାଇ ଚାଲିଯାଇଥିଲେ । ଅପରପକ୍ଷେ ଝିଅଟିର ବାପାମା' ରାତି ପ୍ରାୟ ୯ଟା ବେଳେ କାମରୁ ଫେରି ଝିଅକୁ ଖୋଜିଥିଲେ । କିନ୍ତୁ ପାଇ ନଥିଲେ । ଶୁକ୍ରବାର ସକାଳେ ଝିଅ ସ୍କୁଲରେ (୯ ପୃଷ୍ଠାରେ)

ରେଲିଂରେ ସାରା ରାତି ଦ୍ୱିତୀୟ ଶ୍ରେଣୀ ଛାତ୍ରୀ



ପ୍ରାକୃତିକ ବିପର୍ଯ୍ୟୟରେ ଦୁହନ୍ତୁ ସୁସ୍ଥ

ପ୍ରାକୃତିକ ବିପର୍ଯ୍ୟୟ ସମୟରେ ଯେତିକି କ୍ଷୟକ୍ଷତିର ତର ରହିଥାଏ, ସେତିକି ସ୍ବାସ୍ଥ୍ୟ ପ୍ରତି ମଧ୍ୟ ବିପଦ ଥାଏ । ଏହି ସମୟରେ କେତେକ ରୋଗ ବେଶାଯାଇଥାଏ ଯାହା ପ୍ରତି ସାବଧାନ ହେବାର ଆବଶ୍ୟକତା ରହିଛି । ବନ୍ୟା ସମୟରେ ଚାରିଆଡେ ପାଣି ଥିବାରୁ ସ୍ବାସ୍ଥ୍ୟ ପ୍ରତି ଯତ୍ନବାନ ହେବା ଅଧିକ ଜରୁରୀ ହୋଇପଡେ । ଆସବୁ ଜାଣିବା ସେହିଭଳି କିଛି ରୋଗ ସମ୍ପର୍କରେ..



ଶ୍ବାସକ୍ରିୟା ଜନିତ ସମସ୍ୟା- ଏହି ସମୟରେ ଲୋକମାନେ ସାଧାରଣତଃ ପାଣି ମଝିରେ ରହିଥାଆନ୍ତି । ତେଣୁ ବାୟୁମଣ୍ଡଳ ଆଦ୍ରତା ପୂର୍ଣ୍ଣ ଓ ଥଣ୍ଡା ରହିଥାଏ । ସେହି କାରଣରୁ ଶ୍ବାସକ୍ରିୟା ଜନିତ ସମସ୍ୟା ହେବାର ଆଶଙ୍କା ବଢିଥାଏ । ଏହି ଦିନେ ଆଲ୍ଲର୍ଜି, କ୍ୟୁମୋନିଆ ଆଦି ହେବାର ସମ୍ଭାବନା ବେଶି ଥାଏ ।

ଚାଉଁଫଏର୍ ଛୁର- ଏହି ଦିନେ ଚାଉଁଫଏର୍ ଛୁର ହେବାର ଆଶଙ୍କା ବେଶି ଥାଏ । ତେଣୁ ଏଥି ପ୍ରତି ସତର୍କ ରୁହନ୍ତୁ । ଏହି ସମୟରେ ଶୁଖ ଖାଦ୍ୟ ଓ ପାଣି ମିଳିବାରେ ଅସୁବିଧା ହୋଇଥାଏ, ତେଣୁ ଚାଉଁଫଏର୍ ବ୍ୟାପିବାର ଭୟ ଅଧିକ

ଥାଏ । ତେବେ ଯଦି ଏହି ଦିନେ ଛୁର, ମୁଣ୍ଡବିନ୍ଧା ଅଧିକ ଦିନ ଯାଏଁ ଲାଗି ରହୁଛି, ତାହେଲେ ତୁରନ୍ତ ଡାକ୍ତରଙ୍କ ପରାମର୍ଶ ନିଅନ୍ତୁ ।

କଲେରା- ତତୁଏବଓ ଋପୋର୍ ଅନୁସାରେ ବାତ୍ୟା ସମୟରେ କଲେରା ସମସ୍ୟା ହେବାର ସମ୍ଭାବନା ଅଧିକ ଥାଏ । କଲେରା ଏକପ୍ରକାର ଡାଇରିଆ ଇନ୍ଫେକସନ୍ ଯାହା ସଂକ୍ରମିତ ଖାଦ୍ୟ ଓ ପାଣି କାରଣରୁ ହୋଇଥାଏ । କଲେରା କାରଣରୁ ଡାଇରିଆ ସହିତ ବାନ୍ତି ମଧ୍ୟ ହୋଇଥାଏ ।



ଶ୍ରୀଜୀ ଦିବସରେ ଶ୍ରୀଜୀଞ୍ଜଳି ଉତ୍କଳ ଭାରତୀ କୁନ୍ତଳା କୁମାରୀ

ଜଣେ ଭାରତୀୟ ଡାକ୍ତର, ସ୍ବାଧୀନତା ସଂଗ୍ରାମୀ ତଥା ଓଡ଼ିଆ କବି ଓ ଲେଖିକା ଭାବେ ତାଙ୍କର ଥିଲା ଅନନ୍ୟ ଖ୍ୟାତି । ସେ ଥିଲେ ଓଡ଼ିଶାର ପ୍ରଥମ ମହିଳା ଡାକ୍ତର । ୧୯୨୫ ମସିହାରେ ପୁରୀର ମହିଳା ବହୁ ସମିତିଦ୍ୱାରା ତାଙ୍କୁ ଉତ୍କଳ ଭାରତୀ ଉପାଧିରେ ସମ୍ମାନିତ କରାଯାଇଥିଲା । କୁନ୍ତଳା କୁମାରୀ ସାବତ ୧୯୦୧ ମସିହା ଫେବୃଆରି ୮ ତାରିଖରେ ତତ୍କାଳୀନ ମଧ୍ୟପ୍ରଦେଶର ବସ୍ତର ରାଜ୍ୟର ଜଗଦଲପୁରଠାରେ ଜନ୍ମଗ୍ରହଣ କରିଥିଲେ । ତାଙ୍କ ପରିବାରର ଉପାଧି ଥିଲା ସାବତ । କୁନ୍ତଳା ତାଙ୍କ ମା'ଙ୍କ ସହିତ ଖୋର୍ଦ୍ଧାରେ ବସବାସ କରିଥିଲେ । କୁନ୍ତଳା କୁମାରୀ ସ୍କୁଲରୁ ହିନ୍ଦୀ, ମାଆଙ୍କଠାରୁ ଓଡ଼ିଆ ଓ ତାଙ୍କ ପିତାଙ୍କଠାରୁ ଇଂରାଜୀ ଶିକ୍ଷା କରୁଥିଲେ । ତାଙ୍କର ହାଇସ୍କୁଲ ଶିକ୍ଷା ବିନୟରେ ଆରମ୍ଭ ହୋଇଥିଲା । ସେତେବେଳେ ନାରୀ ଶିକ୍ଷାର ସମ୍ପୂର୍ଣ୍ଣ ଅଭାବ ସତ୍ତ୍ୱେ ତାଙ୍କ ମା'ଙ୍କ ପ୍ରେରଣାରୁ ସେ ରେଭେନ୍ସା ବାଳିକା ଉଚ୍ଚ ବିଦ୍ୟାଳୟରୁ ଅଧ୍ୟୟନ କରିଥିଲେ । ପରେ କଟକସ୍ଥିତ ଓଡ଼ିଶା ମେଡିକାଲ ସ୍କୁଲ (ବର୍ତ୍ତମାନ ଶ୍ରୀ ରାମଚନ୍ଦ୍ର ଭଞ୍ଜ ଶେଷକ ମହାବିଦ୍ୟାଳୟ)ରେ ଡାକ୍ତରୀ ଶିକ୍ଷାଲାଭ କରିଥିଲେ । ସେ ୧୯୨୧ ମସିହାରେ ସ୍ୱର୍ଣ୍ଣ ପଦକ ସହ ଏଲ୍‌ଏମ୍‌ପି (ଲିସେଣ୍ଡେଟ୍ ମେଡିକାଲ

ପ୍ୟାକ୍ଟିସନର) ଡିଗ୍ରୀ ହାସଲ କରିଥିଲେ । ସେ ଓଡ଼ିଆ, ହିନ୍ଦୀ, ବଙ୍ଗଳା, ଇଂରାଜୀ ଓ ବର୍ମା ଭାଷାରେ ଦକ୍ଷ ଥିଲେ । ଡାକ୍ତରୀ ଶିକ୍ଷା ପରେ ଡାକ୍ତର କୈଳାସ ଚନ୍ଦ୍ର ରାଓଙ୍କ ଚକ୍ରାବଧାନରେ କଟକରେ ଚିକିତ୍ସା ସେବା ୧୯୨୧ରୁ ୧୯୨୮ ପର୍ଯ୍ୟନ୍ତ କରୁଥିଲେ । ସେ ସବୁବେଳେ ଜାତିପ୍ରଥା ବିରୁଦ୍ଧରେ ସ୍ୱର ଉତ୍ତୋଳନ କରୁଥିଲେ । ତାଙ୍କର ଅନେକ କାଳଜୟୀ କବିତା ରହିଛି । ପରଦା ପ୍ରଥା, ବାଲ୍ୟ ବିବାହ ଓ ମହିଳା ପ୍ରଭେଦ ବିରୋଧରେ ତାଙ୍କ କଲମ ସବୁବେଳେ ଚାଲୁଥିଲା । ଏହା ଛଡା ବିଧବା ବିବାହ ଓ ନାରୀ ସଶକ୍ତିକରଣ ନିମନ୍ତେ ସେ କାମ ମଧ୍ୟ କରୁଥିଲେ । ଜାତୀୟ ସ୍ବାଧୀନତା ଆନ୍ଦୋଳନରେ ସେ ଜଣେ ଉତ୍କଳ ତୀରକା ଥିଲେ । ୧୯୩୮ ଅଗଷ୍ଟ ୨୩ରେ ତାଙ୍କର ଦେହାନ୍ତ ହୋଇଥିଲା । ତାଙ୍କ ଦେହାନ୍ତରେ ଓଡ଼ିଶା ସାହିତ୍ୟ ଜଗତରେ ଏକ ଅପୂରଣୀୟ କ୍ଷତି ହୋଇଥିଲା । ପ୍ରସିଦ୍ଧ ହିନ୍ଦୀ ଲେଖକ ଜୈନେନ୍ଦ୍ର କୁମାର କୁନ୍ତଳା କୁମାରୀଙ୍କ ଜୀବନକୁ ଆଧାର କରି ହିନ୍ଦୀରେ ‘କଲ୍ୟାଣୀ’ ନାମକ ଏକ ଉପନ୍ୟାସ ରଚନା କରିଥିଲେ ।

କ୍ରିଡିଆର

୧୮୭୫- ସୁତନ୍ତ୍ରତା ସେନାନୀ ଏବଂ ଚମ୍ପାରଣ ସତ୍ୟାଗ୍ରହର ପ୍ରମୁଖ ଲୋକଙ୍କ ମଧ୍ୟରେ ଜଣେ ରାଜକୁମାର ଶୁକ୍ଳଙ୍କ ଜନ୍ମ ।
୧୯୧୮- ଜ୍ଞାନପୀଠ ପୁରସ୍କାରପ୍ରାପ୍ତ ମରାଠି କବି ଗୋବିନ୍ଦ ବିନାୟକ କରାଧିକରଙ୍କ ଜନ୍ମ ।
୧୯୪୭- ସର୍ବାର ବଲ୍ଲଭ ଭାଇ ପଟେଲ ଦେଶର ଉପରାଷ୍ଟ୍ରପତି ରୂପେ ନିଯୁକ୍ତ ।
୧୯୭୫- ପ୍ରସିଦ୍ଧ ଶାସ୍ତ୍ରୀୟ ସଙ୍ଗୀତ ଗାୟକ ବିନାୟକରାଓ ପଟ୍ଟବର୍ଦ୍ଧନଙ୍କ ଦେହାନ୍ତ ।
୧୯୮୬- ବୟେର ଶସ୍ତ୍ର ଆଭାବାନେ ସବୁଠୁ ଦୀର୍ଘ ସମୟ ପର୍ଯ୍ୟନ୍ତ ଟାଇପିଙ୍ଗର ମାରାଥନ୍ ଜିତି ବିଶ୍ୱ ରେକର୍ଡର ଅଧିକାରୀ ହେଲେ ।
୧୯୯୪- ପ୍ରସିଦ୍ଧ ଭାରତୀୟ ମହିଳା ସ୍ପିନର୍ ଆରତୀ ଶାହଙ୍କ ଦେହାନ୍ତ ।
୧୯୯୫- ବ୍ୟବସାୟିକ ରୂପେ ଦେଶର ପ୍ରଥମ ସେଲୁଲାର ଫୋନ୍ କଲିକତାରେ କାରି କରାଗଲା ।
୨୦୦୭- ୟୁନେସ୍କୋର ବିଶ୍ୱ ସ୍ମୃତି ରେକର୍ଡରେ ରତ୍ନବେଦର ୩୦ଟି ପାଣ୍ଡୁଲିପି ସାମିଲ ।
୨୦୧୧- ଚୀନ୍‌ର ବିଜ୍ଞାନ ଏକାଡେମୀର ବୈଜ୍ଞାନିକ ବ୍ରହ୍ମପୁତ୍ର ଓ ସିଣ୍ଡୁ ନଦୀର ଉତ୍ତମ ସ୍ଥଳର ସନ୍ଧାନ କଲେ ।

ଆସୁଛି ମ୍ୟୁଜିକ୍ ଭିଡ଼ିଓ ‘ଛାତୁନ ବାଟ’

ଆର୍.ପି ଗୁଞ୍ଜନ ପ୍ରଯୋଜିତ ମ୍ୟୁଜିକ୍ ଭିଡ଼ିଓ ‘ଛାତୁନ ବାଟ’ ଚଳିତବର୍ଷ ଗଣେଶ ପୂଜା ଉପଲକ୍ଷେ ମୁକ୍ତିଲାଭ କରିବାକୁ ଯାଉଛି । ଏହି ମ୍ୟୁଜିକ୍ ଭିଡ଼ିଓରେ ଓଲିଭର୍‌ର ବୁଲ୍‌ବୁଲି କଣ୍ଠଶିଳ୍ପୀ ଅସୀମା ପଣ୍ଡା କଣ୍ଠଦାନ କରିଥିବା ବେଳେ ସଙ୍ଗୀତ ସଜ୍ଜାକ୍ଷତି ସତ୍ୟବ୍ରତ ବିଶ୍ୱାଣୀ । ଲିରିସ୍ ବିଦ୍ୟାବ୍ୟୋଧି ନାୟକ । ଏଥିରେ ଓଲିଭର୍‌ର ଷ୍ଟାଇଲିଷ୍ଟ ଅଭିନେତା ରାଜ ରାଜେଶ, ବୁଲ୍‌ବୁଲି ନାୟିକା ଅଙ୍କିତା ପଟ୍ଟନାୟକ (ମିଠି) ଅଭିନୟ କରିଥିବା ବେଳେ ଭିଡ଼ିଓଟିରୁ ସଜ୍ଜାକ୍ଷତି ପ୍ରସିଦ୍ଧ ନିର୍ଦ୍ଦେଶକ ଓ କୋରିଓଗ୍ରାଫର ଛୋଟୁ ଲୋହାର । ଆସିଷ୍ଟାଣ୍ଟ କୋରିଓଗ୍ରାଫର ଦେବ, କ୍ୟାମେରାମ୍ୟାନ ଶିବା ଅଙ୍ଗାରିଆ, ରୂପସଜ୍ଜା ମନି ସିଂ ସର୍ବାର, ଡିଜାଇନର, ମେକପରେ ରବି ସିଂ, ଆଲୋକରେ ରାମ ମେହ୍‌ ।
ଆର୍.ପି. ଏଣ୍ଟରଟେନମେଣ୍ଟ ଯୁଗୁର୍‌ ଦ୍ୱ୍ୟାନେଲରେ ଅଗଷ୍ଟ ୧୮ ତାରିଖରେ ମୁକ୍ତିଲାଭ କରିବାକୁ ଯାଉଛି ‘ଛାତୁନ ବାଟ’ । ଏହି ମ୍ୟୁଜିକ୍ ଭିଡ଼ିଓଟି ଦର୍ଶକଙ୍କ ମନକୁ ଛୁଇଁବ ବୋଲି ଆର୍.ପି. ଏଣ୍ଟରଟେନମେଣ୍ଟ ଦ୍ୱ୍ୟାନେଲ ଚରଫୁ ଆଶା ପ୍ରକଟ କରାଯାଇଛି ।



ବୋଲୁ ସିନ୍ଦୂ ପସନ୍ଦ ନୁହେଁ

ନି କଟରେ ମନଖୋଲି ଗଣମଧ୍ୟମରେ କଥା ହୋଇଛନ୍ତି ଅଭିନେତା ରାଜନୀଶ ଦୁଗ୍ଗା । ଏଥିରେ ସେ ଅନେକ କଥାକୁ ସମସ୍ତଙ୍କ ସାମନାରେ ପ୍ରକାଶ କରିଛନ୍ତି । ତେବେ କ୍ୟାରିୟର ପ୍ରଥମରୁ ତାଙ୍କୁ ବୋଲୁ ସିନ୍ଦୂ ପସନ୍ଦ ନଥିଲା । ଯେଉଁ କାରଣରୁ ସେ କିଛି ପ୍ରୋଜେକ୍ଟ ମଧ୍ୟ ହାତ ଛଡା କରିଥିବା ପ୍ରକାଶ କରିଛନ୍ତି । ସୂଚନା ଅନୁସାରେ ସେ ମିଷ୍ଟର ଇଣ୍ଡିଆ ଟାଇଟଲ ଜିତିବା ପରେ ତାଙ୍କୁ ମତରର ଅଫର ମିଳିଥିଲା । ହେଲେ ଏହା କରିବାକୁ ସେ ମନା କରିଥିଲେ, କାରଣ ଏଥିରେ ଏକ ବୋଲୁଜିନ୍ଦି ସିନ୍ଦୂ ଥିଲା । ହେଲେ ରାଜନୀଶ ସେତେବେଳେ ରିଲେସନ୍‌ସିପରେ ଥିଲେ । ସେ ଓ ତାଙ୍କ ପ୍ରେମିକା ନିଷ୍ପତ୍ତି ନେଇଥିଲେ କି ସେ କେବେ ବି ଫିଲ୍ମରେ ଜିନ୍ଦି ସିନ୍ଦ କରିବେ ନାହିଁ । ତେଣୁ ସେ ମର୍ଡର ପାଇଁ ମନା କରିଦେଇଥିବା ରାଜନୀଶ ପ୍ରକାଶ କରିଛନ୍ତି । ଏହାପରେ ତାଙ୍କୁ ୫ ରୁ ୬ ବର୍ଷ ପରେ ମହେଶଭଟ୍ଟଙ୍କ ଫିଲ୍ମ ୧୯୨୦ରେ ଦେଖିବାକୁ ମିଳିଥିଲା । ସବୁବେଳେ ପରଦାରେ ନିଜର ସ୍ୱତନ୍ତ୍ର ଚରିତ୍ର ପାଇଁ ଖୁବ ଭଲ ପାଇବା ପାଇଥାଆନ୍ତି ରାଜନୀଶ । ଦର୍ଶକ ତାଙ୍କୁ ଅନେକ ଫିଲ୍ମରେ ଭଲ ପାଇବା ଦେଇଛନ୍ତି । ଆଗକୁ ମଧ୍ୟ ସେ ଦର୍ଶକଙ୍କ ଭଲଭଲ ଫିଲ୍ମ ଭେଟି ଦେବାକୁ ଇଚ୍ଛା ରଖିଛନ୍ତି ବୋଲି ଏହି ସାକ୍ଷାତକାରରେ ପ୍ରକାଶ କରିଛନ୍ତି ।

ସ୍ବାସ୍ଥ୍ୟ ପାଇଁ ଭଲ ପାହାଚ ଚଢ଼ିବା

ସ୍ବାସ୍ଥ୍ୟକୁ ଭଲ ରଖିବା ପାଇଁ ବ୍ୟାୟାମର ଖୁବ ଆବଶ୍ୟକତା ରହିଛି । ତେବେ ଖାଲି କିମ୍ ଯାଇ ବ୍ୟାୟାମ କରିହେବ ସେପରି ନୁହେଁ, ଘରେ ଶିତି ଚଢ଼ି ମଧ୍ୟ ଆମେ ନିଜ ସ୍ବାସ୍ଥ୍ୟକୁ ଭଲ ରଖିପାରିବା । ପ୍ରତିଦିନ କିଛି ସମୟ ଶିତିରେ ଯିବା ଆସିବା କରିବା ଦ୍ୱାରା ଆମେ ଆମର ହାର୍ଟ ହେଲ୍ଥ, ରକ୍ତ ସଞ୍ଚାଳନ, ମାଂସପେଶୀକୁ ଟାଇଟ୍ କରିବା ଆଦି ପାଇ ପାରିବା । ଲିପୁରେ ଯିବା ବଦଳରେ ସବୁଦିନ ସିତିରେ ଯାଆସ କରନ୍ତୁ ଏହା ଆପଣଙ୍କ ସ୍ବାସ୍ଥ୍ୟରେ ଖୁବ ପରିବର୍ତ୍ତନ ଆଣିବ ।

ଓଜନ ନିୟନ୍ତ୍ରଣ- ଶିତି ଚଢ଼ିବା ଦ୍ୱାରା ଆପଣଙ୍କର ପୁରା ଶରୀରର ଫ୍ୟାଟ୍‌ଆଉଟ୍ ହୋଇଥାଏ । ଯାହା ଦ୍ୱାରା ଓଜନ ନିୟନ୍ତ୍ରଣରେ ରହିଥାଏ । ସିତି ଚଢ଼ିବା ଦ୍ୱାରା

ଗୋଡ, ପେଟ ଭଳି ସମସ୍ତ ସ୍ଥାନର ବ୍ୟାୟାମ ଏକା ସହିତ ହୋଇଥାଏ । ଯାହା ଦ୍ୱାରା ଶରୀରରେ ଚର୍ବି ଜମାଟ ବାନ୍ଧି ନଥାଏ ।

ହାର୍ଟ ହେଲ୍ଥ ସୁସ୍ଥ ରହିଥାଏ- ଏହା ଆମର ହାର୍ଟ ହେଲ୍ଥକୁ ସୁସ୍ଥ ରଖିଥାଏ । ରକ୍ତ ସଞ୍ଚାଳନ ଠିକ୍ ଭାବେ ହୋଇଥିବାରୁ ସମସ୍ତ ଶରୀରକୁ ଅମ୍ଳଜାନ ସଠିକ୍ ପରିମାଣରେ ମିଳିଥାଏ । ତେଣୁ ଶିତି ଚଢ଼ିବା ଆମ ହାର୍ଟ ପାଇଁ ଖୁବ ଉପକାରୀ ହୋଇଥାଏ ।

ମାଂସ ପେଶୀ ଶକ୍ତ ହୋଇଥାଏ- ଶିତି ଚଢ଼ିବା ଦ୍ୱାରା ଆମ ଶରୀରରେ ଚର୍ବିର ମାତ୍ରା କମିଥାଏ । ଯାହା ଆମ ମାଂସ ପେଶୀକୁ ଶକ୍ତ କରିଥାଏ । ଏହା ଦ୍ୱାରା ଆମ ଷ୍ଟାମିନା ମଧ୍ୟ ବଢିଥାଏ । ମାଂସପେଶୀ ସୁସ୍ଥ ହେବା ଫଳରେ ଆମର ରୋଗପ୍ରତିରୋଧକ ଶକ୍ତି ବଢିଥାଏ । ତେଣୁ ଜଣେ ବ୍ୟକ୍ତି ଓଭରାଲି ଫିଟ୍ ରହି ଥାଆନ୍ତି ।

ସ୍ତେସ କମାଇଥାଏ- ଶିତି ଚଢ଼ିବା ଫଳରେ ଆମକୁ ମାନସିକ ସୁସ୍ଥତା ମଧ୍ୟ ମିଳିଥାଏ । ଏହାଦ୍ୱାରା ଆମର ମୃତ ଭଲ ହୋଇଥାଏ । ସ୍ତେସ ଲେବଲ ନିୟନ୍ତ୍ରଣରେ ରହୁଥିବାରୁ ମାନସିକ ସ୍ତରରେ ଆମେ ଖୁସିରେ ରହିଥାଉ ।



ସାମଗ୍ରୀ- ଏକ କପ୍ ରନ୍ଧା ଭାତ, ଏକ କପ୍ ଦହି, କାକୁଡି କୋରା, କଞ୍ଚା ଲଙ୍କା, ଭୃସଙ୍ଗପତ୍ର, ଧନିଆ ପତ୍ର, ବାଦାମ, ଡାଲିୟ ମଞ୍ଜି, କାରା, ଗୋଲମରିଚ ଗୁଣ୍ଡ, ହେଣୁ ।

ପ୍ରଣାଳୀ- ପ୍ରଥମେ ଏକ ପାତ୍ରରେ ଦହିକୁ ଭଲକରି ଗୋଳାଇ ନିଅନ୍ତୁ । ଏହାପରେ ଏଥିରେ କାକୁଡି କୋରା ଗୋଳାନ୍ତୁ । ଏହାପରେ ଏଥିରେ ଲୁଣ, ଗୋଲମରିଚ ଗୁଣ୍ଡ, ଧନିଆ ଗୁଣ୍ଡ ଆଦି ପକାଇ ଗୋଳାଇ ନିଅନ୍ତୁ । ଏହାପରେ ଏଥିରେ ପୂର୍ବରୁ ରନ୍ଧା ହୋଇ ରହିଥିବା ଭାତ ମିଶାନ୍ତୁ । ଏହାପରେ ଗୋଟିଏ ପ୍ୟାନରେ ଘିଅ ପକାଇ

ସୋସିଆଲ କୋଡ୍



“ବୋସ୍ତାନୀ-୨ର ସୁଟିଂ ୩୦ରୁ ୩୫ ଦିନ ସରିଥିଲା । ସୁଟିଂ ସେଟ୍‌ରେ ସବୁ କିଛି ଠିକ୍ ଥିଲା । ହେଲେ ହଠାତ୍ ଏହାର ସୁଟିଂ ବନ୍ଦ ହୋଇ ଯାଇଥିଲା ।
ଜାହ୍‌ବା କପୁର, ଅଭିନେତ୍ରୀ

“ମୁଁ ଖୁବ ଭଲ ଓକେଜ୍‌କିପର ଥିଲି । ହେଲେ ଯେତେବେଳେ ଆହତ ହେଲି ସେତେବେଳେ କ୍ରିକେଟ ଛାଡିବାକୁ ପଡିଲା ।
ଶାହରୁଖ ଖାନ, ଅଭିନେତା



“ବୁଲକିଲ ମୋର ପୋଷାକକୁ ନେଇ ରିଭ୍ୟୁ କରନ୍ତି । ମୋର ଟ୍ରାକ ପୁଟ ଓ ଟି ସାର୍ଟ ପିନ୍ଧିବା ତାଙ୍କୁ ଭଲ ଲାଗି ନଥାଏ ।
ଅକ୍ଷୟ କୁମାର, ଅଭିନେତା



ଦହି କାକୁଡି ଭାତ

ପଞ୍ଚମୁଟଣ ପକାଇ । ପରେ ଏଥିରେ ଭୃସଙ୍ଗପତ୍ର, ବାଦାମ ଓ ହେଣୁ ପକାଇ କିଛି ସମୟ ଭାଜନ୍ତୁ । ଏହାପରେ ଏଥିରେ ଦହି ଓ ଭାତର ମିଶ୍ରଣକୁ ପକାନ୍ତୁ । କିଛି ସମୟ ପରେ ଏଥିରେ ଧନିଆ ପତ୍ର ଓ ଡାଲିୟ ମଞ୍ଜି ପକାଇ ପ୍ରସ୍ତୁତ କରନ୍ତୁ କାକୁଡି ଦହି ଭାତ ।

